

VI. അനൗദ്യോഗികാംഗങ്ങളുടെ കാര്യം

(1) അനൗദ്യോഗിക പ്രമേയങ്ങളും ബില്ലുകളും സംബന്ധിച്ച സമിതിയുടെ പതിനേഴാമത് റിപ്പോർട്ട് പരിഗണന

ശ്രീ. കെ. വി. കുഞ്ഞിരാമൻ: സർ, അനൗദ്യോഗിക പ്രമേയങ്ങളും ബില്ലുകളും സംബന്ധിച്ച സമിതിയുടെ പതിനേഴാമത് റിപ്പോർട്ട് അംഗീകരിക്കണമെന്ന പ്രമേയം അവതരിപ്പിക്കുന്നു.

ശ്രീ. സാജുപോൾ: സർ, ഞാൻ പ്രമേയത്തെ പിൻതാങ്ങുന്നു.

മി. സ്പീക്കർ: അനൗദ്യോഗിക പ്രമേയങ്ങളും ബില്ലുകളും സംബന്ധിച്ച സമിതിയുടെ പതിനേഴാമത് റിപ്പോർട്ട് സഭ അംഗീകരിച്ചിരിക്കുന്നു.

(2) താഴെപ്പറയുന്ന ബില്ലുകളുടെ അവതരണാനുമതിക്കുള്ള പ്രമേയങ്ങൾ

(i) 2008-ലെ കേരള നദീ സംരക്ഷണ അതോറിറ്റി ബിൽ

ശ്രീ. എം. മുരളി: സർ, 2008-ലെ കേരള നദീ സംരക്ഷണ അതോറിറ്റി ബില്ലിന്റെ അവതരണാനുമതിക്കുള്ള പ്രമേയം ഞാൻ അവതരിപ്പിക്കുന്നു.

ശ്രീ. ടി. എൻ. പ്രതാപൻ: സർ, ഞാൻ പ്രമേയത്തെ പിൻതാങ്ങുന്നു.

ജലവിഭവ വകുപ്പുമന്ത്രി (ശ്രീ. എൻ. കെ. പ്രേമചന്ദ്രൻ) : സർ, ശ്രീ. എം. മുരളി നൽകിയ നോട്ടീസ് അനുസരിച്ച് അനൗദ്യോഗിക ബില്ലായിട്ടുള്ള '2008-ലെ കേരള നദീസംരക്ഷണ അതോറിറ്റി ബിൽ' ഗവൺമെന്റ് സമഗ്രമായി പരിശോധിക്കുകയുണ്ടായി. വളരെ പ്രസക്തമായിട്ടുള്ള ഒരു ബില്ലാണ് ശ്രീ. എം. മുരളി അനൗദ്യോഗിക ബില്ലായി സഭയുടെ മുമ്പാകെ ചർച്ചയ്ക്കായി എടുക്കണമെന്ന് ആവശ്യപ്പെട്ടുകൊണ്ട് സമർപ്പിച്ചിട്ടുള്ളത്. എന്നാൽ '2003-ലെ കേരള ഇറിഗേഷൻ ആന്റ് വാട്ടർ കൺസർവേഷൻ ആക്ട്' അമെന്റ് ചെയ്യുന്നതിനുള്ള നടപടികൾ സർക്കാർ ഇപ്പോൾ സ്വീകരിച്ചു വരികയാണ്. ബഹുമാനപ്പെട്ട ശ്രീ. എം. മുരളി അവതരണാനുമതിക്കുവേണ്ടി സമർപ്പിച്ചിട്ടുള്ള ബില്ലിൽ പ്രതിപാദിച്ചിരിക്കുന്ന വിഷയങ്ങൾ ആ കരട് ഭേദഗതി നിയമത്തിൽ ഉൾപ്പെടുത്തിയിട്ടുള്ളതാണ്. റിവർ ബേയ്സിൻ അതോറിറ്റികളും റിവർ ബേയ്സിൻ ബോർഡുകളും അതുപോലെ വെറ്റ്‌ലാന്റ് അതോറിറ്റിയും വെറ്റ്‌ലാന്റ് ഡെവലപ്മെന്റ് ബോർഡും രൂപീകരിക്കുന്നതു സംബന്ധിച്ചാണ് ഭേദഗതി നിർദ്ദേശിച്ചിട്ടുള്ളത്. ഇതിന്റെ കരട് ബിൽ തയ്യാറായിട്ടുണ്ട്. ആ കരട് ബിൽ നിയമ വകുപ്പിന്റെ സജീവമായ പരിഗണനയ്ക്കു വേണ്ടി ജലവിഭവ വകുപ്പ് സമർപ്പിച്ചിരിക്കുകയാണ്. ഇക്കാര്യത്തിൽ ഭരണഘടനാ പരമായിട്ടുള്ള ചില പ്രശ്നങ്ങളും സാങ്കേതികമായിട്ടുള്ള ചില വിഷയങ്ങളുമുണ്ട്. അതിന്റെ നിയമനിർമ്മാണ അധികാരം പാർലമെന്റിൽ നിക്ഷിപ്തമാണ് എന്നുള്ള സാങ്കേതികവും ഭരണഘടനാപരവുമായ ചില പ്രശ്നങ്ങൾ നിയമ വകുപ്പ് സജീവമായി പരിഗണിച്ചുകൊണ്ടിരിക്കുകയാണ്. ആ പരിഗണന പൂർത്തീകരിച്ചു കഴിഞ്ഞാൽ